

प्रादेशिक समाचार
आकाशवाणी, भोपाल
प्रातःकालीन समाचार

मुख्य समाचार :-

- प्रधानमंत्री आज से राजस्थान और हरियाणा के दौरे पर। विभिन्न कार्यक्रमों में लेंगे हिस्सा।
- प्रयागराज महाकुंभ-2025 के दौरान रेलवे चलाएगा 13 हजार रेलगाड़ियां।
- 11 दिसम्बर से प्रदेश में मुख्यमंत्री जनकल्याण अभियान और जनकल्याण पर्व की होगी शुरुआत।
- प्रदेश में सर्दियां फिर लोटी, कई जिलों में न्यूनतम तापमान में गिरावट, कुछ जिलों में बारिश की संभावना।

प्रधानमंत्री राजस्थान हरियाणा

प्रधानमंत्री नरेन्द्र मोदी आज राजस्थान और हरियाणा का दौरा करेंगे। प्रधानमंत्री आज जयपुर में रेजिंग राजस्थान वैश्विक निवेश सम्मेलन का उद्घाटन करेंगे। इस सम्मेलन में श्री मोदी उद्घाटन भाषण देंगे। प्रधानमंत्री इस अवसर पर राजस्थान ग्लोबल बिजनेस एक्सपो का भी उद्घाटन करेंगे।

इसके बाद प्रधानमंत्री पानीपत जाएंगे और एलआईसी की बीमा सखी योजना का शुभारंभ करेंगे। प्रधानमंत्री महाराणा प्रताप बागवानी विश्वविद्यालय, करनाल के मुख्य परिसर की नींव भी रखेंगे। 495 एकड़ में फैले मुख्य परिसर और छह क्षेत्रीय अनुसंधान केंद्र 700 करोड़ रुपये से अधिक की लागत से स्थापित किए जाएंगे। यह फसल विविधीकरण और बागवानी प्रौद्योगिकियों के विकास के लिए विश्व स्तरीय अनुसंधान की दिशा में काम करेगा।

रेलवे प्रयागराज महाकुंभ

प्रयागराज महाकुंभ के लिए रेलवे प्रशासन तीन हजार विशेष रेलगाड़ियां चलाएगा। लगभग 10 हजार नियमित ट्रेनें भी इस तरह महाकुंभ 2025 के लिए कुल 13 हजार रेलगाड़ियां चलाई जाएगी। यह जानकारी कल रेलमंत्री अश्विनी वैष्णव ने प्रयागराज में महाकुंभ की तैयारियों की समीक्षा की दौरान दी। श्री वैष्णव ने कहा, पिछले दो वर्षों में महाकुंभ 2025 से संबंधित कार्यों में 5000 करोड़ रुपये का निवेश किया गया है। उन्होंने बताया कि महाकुंभ के लिए प्रत्येक स्थान पर विशेष कलर कॉर्रीडोर का प्रयोग किया गया है। प्रधानमंत्री नरेन्द्र मोदी की तरह दिसम्बर को होने वाली उत्तर प्रदेश के प्रयागराज की यात्रा के पहले श्री वैष्णव ने प्रयागराज के पांच रेलवे स्टेशनों का निरीक्षण किया। उन्होंने कहा कि 48 नये प्लेटफॉर्म बनाये गये हैं जबकि 21 नये पैदल पार पथ निर्मित किए गए हैं।

पल्स पोलियो-रेलवे

प्रदेश में कल से शुरू हुए तीन दिवसीय पल्स पोलियो अभियान में भारतीय रेलवे महत्वपूर्ण योगदान दे रहा है। भोपाल मंत्रालय रेल प्रबंधक देवाशीष त्रिपाठी के मार्गदर्शन में, भोपाल रेलवे चिकित्सा विभाग ने कल अभियान का सफल शुभारंभ किया है। मुख्य चिकित्सा अधीक्षक डॉ. अजय शिंगरा के नेतृत्व में, इस अभियान का उद्देश्य 0 से 5 वर्ष के हर बच्चे तक पहुंचकर उन्हें पोलियो से बचाने की दवा पिलाना है। इसके तहत 20 बूथों की स्थापना की गई है। जिनमें मंत्रालय रेल चिकित्सालय भोपाल, स्वास्थ्य केन्द्र हबीबगंज, कोच फैक्ट्री निशातपुरा और भोपाल, रानी कमलापति, संत हिरदाराम नगर रेलवे स्टेशन शामिल हैं।

अभियान में ट्रेन यात्रा के दौरान पोलियो की खुराक दी जा रही है। इसके साथ ही आज और कल रेलवे कॉलोनिजों में बच्चों को पोलियो की दवा पिलाने के लिए घर-घर जाकर टीकाकरण किया जाएगा।

शाजापुर-मुख्यमंत्री

मुख्यमंत्री डॉ. मोहन यादव ने कल शाजापुर में 22 करोड़ रुपयों से अधिक के 13 विकास कार्यों का लोकार्पण और 27 करोड़ रुपये लागत के 11 कार्यों का भूमि-पूजन किया। मुख्यमंत्री ने शुजालपुर में आयुर्वेदिक कॉलेज की घोषणा की। उन्होंने कहा कि शाजापुर में आलू-प्याज मंडी बनाई जाएगी तथा पुरानी बाईपास को फोरलेन करने के लिए भी प्रयास किए जाएंगे। उन्होंने कहा कि लगभग 7 करोड़ रुपये की लागत के बस स्टैंड का शाजापुर में लोकार्पण किया गया है, यहां निजी बसों के अलावा भविष्य में राज्य परिवहन निगम की बसें भी आएंगी।

प्रधानमंत्री आवास योजना- अच्छी खबर- ग्वालियर

प्रदेश में प्रधानमंत्री आवास योजना शहरी से लाखों लोगों का अपने घर का सपना साकार हो रहा है। ग्वालियर नगर निगम द्वारा इस संबंध में किए गए कार्य को राज्य स्तर पर भी सराहना मिल रही है। ग्वालियर में योजना के तहत पक्के मकान मिलने से हितग्राहियों ने अपनी खुशी जाहिर की है, पेश है एक रिपोर्ट

पैकेज-1.30, संवाददाता, ग्वालियर

प्रधानमंत्री आवास योजना शहरी के अंतर्गत ग्वालियर नगर निगम द्वारा किए गए कार्य को राज्य स्तर पर भी सराहा गया है। ये वित्तीय प्रबंधन का सर्वश्रेष्ठ उदाहरण है। प्रधानमंत्री आवास योजना के अंतर्गत ग्वालियर शहरी क्षेत्र में हितग्राही मूलक बीएलसी घटक और एफोर्बिल हाउसिंग प्रोजेक्ट एचपी घटक के तहत हुए कार्यों और चल रहे कार्यों के बारे में विस्तार से जानकारी देते हुए ग्वालियर नगर निगम आयुक्त अमन वैष्णव ने बताया...

ग्वालियर प्रधानमंत्री आवास योजना से लाभान्वित होने वाले हितग्राही इस योजना का लाभ मिलने से बहुत खुश हैं। उनका कहना है कि इस योजना से उनका जीवन स्तर ही बदल गया है।

काउंटर बाइट हितग्राही - ममता रजक/ अनीता चौरसिया / तोड़ा बाई। आकाशवाणी समाचार के लिए ग्वालियर से नवीन श्रीवास्तव।

जनकल्याण पर्व

मुख्यमंत्री **श्री. मोहन यादव** ने कहा है कि युवा, नारी, किसान और गरीब के कल्याण एवं विकास के लिये प्रदेश में 11 दिसम्बर से 26 जनवरी तक मुख्यमंत्री जन-कल्याण अभियान चलाया जायेगा। इसमें केन्द्र और राज्य सरकार हितग्राही मूलक योजनाओं में शत प्रतिशत हितग्राहियों को लाभान्वित किया जायेगा। मुख्यमंत्री ने कहा कि इस दौरान प्रदेश में जन-कल्याण पर्व भी मनाया जायेगा, इसके अंतर्गत विभिन्न विभागों की गतिविधियों और विकास कार्यों का लोकार्पण एवं भूमि-पूजन भी होगा। मौसम

प्रदेश में एक बार फिर सर्दी बढ़ने लगी है। पिछले तीन-चार दिन की राहत के बाद प्रदेश में एक बार फिर रात का तापमान कम होता जा रहा है। भोपाल में कल न्यूनतम तापमान 12 दशमलव एक डिग्री सेल्सियस दर्ज किया गया। सबसे कम तापमान ग्वालियर में 9 दशमलव 3 डिग्री रहा। वहीं, पश्चिमी विक्षोभ की वजह से पूर्वी हिस्से के जिलों में बारिश की संभावना है। मौसम विभाग ने जबलपुर, नरसिंहपुर, छिंदवाड़ा, पांडुरंगा, सिवनी, कटनी, बालाघाट, मंडला, ग्वाल्दारा, अनूपपुर, उमरिया, शहडोल और सिंगरौली में कहीं-कहीं बारिश होने का अलर्ट जारी किया है।

समाचार संक्षेप में

- ग्वालियर के बाराघाटा में एक प्लास्टिक फैक्ट्री में कल रात आग लग गई। इसमें फंसे करीब 4 बच्चे और एक महिला को सुरक्षित बाहर निकाल लिया गया है। आग बुझाने का काम देर रात तक जारी रहा।
- मुख्यमंत्री **श्री. मोहन यादव** ने कल दिल्ली में धनराज नाथवानी के राजाधिराज लव.लाइफ.लीला म्यूजिकल एल्बम का विमोचन कर लोगों को संबोधित किया।
- राज्य निर्वाचन आयोग द्वारा निर्धारित कार्यक्रम के तहत ग्वालियर नगर निगम के वार्ड 39 में उपचुनाव के लिये मतदान शुरू हो गया है।
